



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 नगराहोड को केवल हॉर्नबिल महोत्सव के नजरिये से नहीं देखा जाना चाहिए : सिंधिया

6 नायक भीम सिंह: ग्रेनेड धमाके में भी नहीं डिगा हैसला, खूंखार आतंकवादी को किया ढेर

7 पुतिन के लिए राजकीय भोज में गर्मजोशी मरा और आत्मीय माहौल था : थरूर

फर्स्ट टेक

दक्षिण अफ्रीका में 'बार' में गोलीबारी में 11 की मौत
केपटाउन (द.अफ्रीका)/एपी। दक्षिण अफ्रीका की राजधानी के निकट एक गैर-लाइसेंस 'बार' में शनिवार को कई संदिग्धों द्वारा की गई गोलीबारी में कम से कम 11 लोगों की मौत हो गई। पुलिस ने यह जानकारी दी। पुलिस ने बताया कि पीड़ितों में तीन, 12 और 16 साल के तीन बच्चे शामिल हैं। दक्षिण अफ्रीकी पुलिस सेवा के एक बयान के अनुसार 14 अन्य लोग घायल हो गए, जिन्हें अस्पताल ले जाया गया। पुलिस ने घायलों की उम्र या उनकी स्थिति के बारे में कोई विवरण नहीं दिया। पुलिस ने बताया कि गोलीबारी शनिवार तड़के प्रशासनिक राजधानी प्रिटोरिया के पश्चिम में सॉल्सविले टाउनशिप के एक छात्रावास के भीतर एक 'बार' में हुई। पुलिस ने बताया कि दस लोगों की मौके पर ही मौत हो गई तथा 11वें की अस्पताल में मौत हो गई।

गाजा पट्टी में युद्ध-विराम अहम दौर में : कतर के प्रधानमंत्री
दोहा/एपी। कतर के प्रधानमंत्री शेख मोहम्मद बिन अब्दुल रहमान अल थानी ने शनिवार को कहा कि गाजा पट्टी में युद्ध-विराम समझौता अहम दौर में पहुंच चुका है, क्योंकि इसका पहला चरण समाप्त हो रहा है और अब महज एक इजराइली बंधक के अवशेष हमारा लड़ाकों के कब्जे में रह गए हैं। शेख मोहम्मद ने राजधानी दोहा में एक अंतरराष्ट्रीय सम्मेलन में कहा कि अमेरिका के नेतृत्व में अंतरराष्ट्रीय मध्यस्थ इस समझौते को मजबूत करने के लिए दूसरे चरण को आगे बढ़ाने के उपायों पर काम कर रहे हैं। उन्होंने 'दोहा फोरम' में कहा, हमने अभी जो किया है, वह एक विराम है। हम इसे अभी युद्ध-विराम नहीं मान सकते।

सीमा शुल्क को सरल बनाना अगला बड़ा सुधार होगा : वित्त मंत्री
नई दिल्ली/भाषा। आम बजट से पहले केन्द्रीय वित्त मंत्री निर्मला सीतारमण ने शनिवार को कहा कि सीमा शुल्क को सरल बनाना सरकार का अगला बड़ा सुधार एजेंडा होगा। बालू वित्त वर्ष में सरकार ने आयकर और वस्तु एवं सेवा कर (जीएसटी) में दसों को तर्कसंगत बनाने तथा सरलीकरण जैसे सुधार किए। इससे आम आदमी के हाथ में अधिक नकदी आई और उपभोग बढ़ा। सीतारमण ने यहां 'हिंदुस्तान टाइम्स लीडरशिप समिट' में कहा, "हमें सीमा शुल्क का पूरी तरह कायमपलट करना है... हमें इसे इतना सरल बनाना है कि लोगों को पालन करना बोझिल न लगे... पारदर्शिता बढ़ानी होगी।" उन्होंने कहा कि आयकर में जैसी पारदर्शिता लाई गई है, वैसा ही सीमा शुल्क में भी करने की जरूरत है।

07-12-2025 | 08-12-2025
सूर्योदय 5:41 बजे | सूर्यास्त 6:19 बजे

BSE 85,712.37 (+447.05)
NSE 26,186.45 (+152.70)

सोना 13,373 रु. (24 केन्द्र) प्रति ग्राम
चांदी 196,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, नो. 9828233434

समर्थन मूल्य

भंगिमाएं देख जन की, कर रहे अब भाव नर्तन।
हो न जाए वोटरों का, अन्य पक्षों में प्रवर्तन।
इन चुनावों की फसल में, हो गए सब फिसल बर्तन।
जो न समझे मर्म जन का, है नहीं उनको समर्थन।।

अविश्वास प्रस्ताव का सामना करने के लिए तैयार : सिद्धरामय्या

दक्षिण भारत राष्ट्रमत
dakshinbharat.com

■ हमारी सरकार खुली किताब और पारदर्शी है। हम किसी भी वीज का सामना करने के लिए तैयार हैं : मुख्यमंत्री सिद्धरामय्या



सिद्धरामय्या ने एक बार फिर कहा कि नेतृत्व के मुद्दे पर वे दोनों आलाकमान के फैसले का पालन करेंगे। मुख्यमंत्री ने एक सवाल के जवाब में कहा, "उन्हें (विपक्ष को) अविश्वास प्रस्ताव, स्थगन प्रस्ताव या कोई अन्य प्रस्ताव लाने दीजिए। हम उसका सामना करने के लिए तैयार हैं। हमारी सरकार खुली किताब और पारदर्शी है। हम किसी भी चीज का सामना करने के लिए तैयार हैं।"

हालांकि, भाजपा के प्रदेश

अध्यक्ष बी वाई विजयेंद्र और विधानसभा में विपक्ष के नेता आर अशोक ने स्पष्ट किया कि पार्टी और जद(एस) ने सरकार के खिलाफ अविश्वास प्रस्ताव लाने के संबंध में अब तक कोई निर्णय नहीं लिया है। कर्नाटक विधानमंडल का शीतकालीन सत्र आठ दिसंबर से महाराष्ट्र की सीमा से लगे बेलगायी में शुरू होगा और इस महीने की 19 तारीख तक चलेगा। नेतृत्व के मुद्दे पर पूछे गए सवाल पर प्रतिक्रिया देने से

इंडिगो संकट का पांचवां दिन:

इंडिगो ने 800 से अधिक उड़ानें रद्द की

दक्षिण भारत राष्ट्रमत
dakshinbharat.com



मुंबई/नई दिल्ली/भाषा। घरेलू एयरलाइन इंडिगो ने अपने मौजूदा संकट के पांचवें दिन शनिवार को 800 से अधिक उड़ानें रद्द कर दीं। इस बीच सरकार ने हवाई किरायां पर सीमा लगाई है और एयरलाइन को रविवार शाम तक सभी रिफंड प्रक्रिया को पूरा करने का आदेश दिया है। नागर विमानन मंत्रालय की वेबसाइट के अनुसार शुक्रवार को छह महानगरों के हवाईअड्डों से इंडिगो की समय पर उड़ान संचालन दर घटकर 3.7 प्रतिशत रह गई।

अनियमितता पर एयरलाइन के खिलाफ कार्रवाई की जाएगी

सरकार ने कहा है कि किसी भी तरह की अनियमितता पर एयरलाइन के खिलाफ नियामकीय कार्रवाई की जाएगी। इंडिगो की उड़ान रद्द होने से

हजारों यात्रियों पर असर पड़ा है। इसके चलते मंत्रालय ने शनिवार को एयरलाइन को निर्देश दिया कि रद्द उड़ानों के टिकटों का रिफंड रविवार शाम तक करे और यात्रियों से अलग हुए सामान अगले दो दिनों के भीतर उनके पास पहुंचाए जाएं। एयरलाइन ने शुक्रवार को 1,000 से अधिक उड़ानें रद्द की थीं। इंडिगो ने कहा कि उसकी टीम समय-निर्धारण को स्थिर करने, देरी कम करने और यात्रियों की सहायता करने के लिए तेजी से काम कर रही है। एयरलाइन ने अपने बयान में यह भी कहा कि वह रिफंड से संबंधित मुद्दों को प्राथमिकता के आधार पर देख रही है।

‘हम सभी को मिलकर देश को गुलामी की मानसिकता से मुक्त करना होगा’

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने लोगों से अगले 10 वर्षों में देश को गुलामी की मानसिकता से पूरी तरह मुक्त करने का शनिवार को आग्रह किया और कई वर्षों की सुस्त आर्थिक विकास को हिंदू विकास दर बताकर पूरी सभ्यता को बदनाम करने की कोशिश करने वाले "तथाकथित बुद्धिजीवियों" पर निशाना साधा। मोदी ने यहां "हिंदुस्तान टाइम्स लीडरशिप समिट" में कहा कि जब दुनिया अनिश्चितताओं से भरी हुई है, भारत आत्मविश्वास से लबरेज है और वैश्विक मंदी के दौर में विकास की कहानी लिख रहा है। उन्होंने कहा कि कोई भी देश आत्मविश्वास के बिना आगे नहीं बढ़ सकता है और आज हर क्षेत्र औपनिवेशिक मानसिकता को त्याग रहा है तथा गर्व के साथ नई उपलब्धियों की ओर अग्रसर है। मोदी ने कहा, "यह



■ आज हर क्षेत्र औपनिवेशिक मानसिकता को त्याग रहा है भारत तथा गर्व के साथ नई उपलब्धियों की ओर अग्रसर है।

औपनिवेशिक मानसिकता विकसित भारत के लक्ष्यों को प्राप्त करने में एक बड़ी रुकावट बन गई है। इसीलिए आज का भारत इस मानसिकता से मुक्त होने के लिए काम कर रहा है।" उन्होंने कहा कि इस औपनिवेशिक मानसिकता का असर ऐसा है कि आज भी, जब दुनिया के कई लोग भारत को वैश्विक विकास का इंजन बताते हैं,

आर्थिक प्रदर्शन को उसके लोगों के विश्वास से जोड़ा गया था और एक पूरे समाज को गरीबी का पर्याय बनाकर पेश किया गया। प्रधानमंत्री ने कहा, "यह संदेश दिया जा रहा था कि भारत की धीमी विकास दर किसी न किसी तरह हिंदू सभ्यता का ही परिणाम है। और जो लोग आज हर मुद्दे को सांप्रदायिक रंग देते हैं, उन्हें उस समय इस पर कोई आपत्ति नहीं थी। यह संज्ञा किताबों और शोध पत्रों का हिस्सा बन गई।" मोदी ने कहा, "भारत में मानसिक गुलामी के बीज बोने वाली मैकाले की नीति 2035 में 200 वर्ष पूरे कर लेगी। इसका मतलब है कि अभी 10 वर्ष बाकी हैं। इसलिए, इन्होंने 10 वर्षों में हम सभी को मिलकर अपने देश को गुलामी की मानसिकता से मुक्त कराना होगा।" उन्होंने कहा कि भारत उच्च विकास और निम्न गुद्रास्फीति का एक मॉडल है। उन्होंने कहा कि इस वित्त वर्ष की दूसरी तिमाही में देश की 8.2 प्रतिशत की जीडीपी वृद्धि दर दर्शाती है कि वह वैश्विक अर्थव्यवस्था का विकास इंजन बन रहा है।



भाजपा ने अपनी विचारधारा से कमी समझौता नहीं किया : नड्डा

दक्षिण भारत राष्ट्रमत
dakshinbharat.com

देवघर (झारखंड)/भाषा। भारतीय जनता पार्टी (भाजपा) के राष्ट्रीय अध्यक्ष जे पी नड्डा ने शनिवार को दावा किया कि पार्टी ने कभी अपनी विचारधारा से समझौता नहीं किया है। देवघर में पार्टी कार्यकर्ताओं को संबोधित करते हुए उन्होंने झारखंड में 'कमल' (भाजपा का चुनाव चिह्न) खिलाने के लिए कड़ी मेहनत करने का आह्वान किया। नड्डा ने 2024 के विधानसभा चुनावों के बाद राज्य के अपने पहले

वॉरे में कहा, "सभी पार्टियां वंशवादी हो गई हैं, लेकिन भाजपा इससे अछूती है। वंशवादी राजनीति में भी पारिवारिक झगड़े होते हैं। हालांकि मैं गर्व से कह सकता हूं कि हम एकमात्र ऐसी पार्टी हैं जो पूरी तरह से विचारधारा पर काम करती हैं।" नड्डा ने कहा, "मैं 1952 में पैदा नहीं हुआ था। लेकिन इस देश में ऐसे लोग थे जो इस विचार को साझा करते थे कि एक देश में दो निशान, दो विधान, दो प्रधान नहीं होंगे। वह नेता श्यामा प्रसाद मुखर्जी थे, जो जनसंघ के पहले अध्यक्ष बने। 1952 से 2019 तक लगभग चार से पांच पीढ़ियां गुजर गईं।

किसी तरह का दबाव महसूस नहीं कर रहा हूं : कोहली

दक्षिण भारत राष्ट्रमत
dakshinbharat.com

नई दिल्ली/भाषा। भारत के दिग्गज बल्लेबाज विराट कोहली ने शनिवार को दक्षिण अफ्रीका के खिलाफ 45 गेंद में नाबाद 65 रन की बहुत पारी खेलने के बाद कहा कि वह बिना किसी दबाव के खेल रहे हैं। कोहली तीन मैचों की इस शृंखला में 302 रन के साथ सर्वोच्च स्कोरर रहे। पहले दो वनडे में शतक जड़ने के बाद तीसरे मैच में भी अपनी बल्लेबाजी से प्रभावित करने के बाद उन्हें शृंखला का सर्वश्रेष्ठ खिलाड़ी चुना गया। भारत ने शनिवार को दक्षिण अफ्रीका को नौ विकेट से हराकर तीन मैचों की शृंखला को 2-1 से जीता। कोहली ने मैच के बाद पुरस्कार समारोह में कहा, "ईमानदारी से कहूं तो इस शृंखला में मैं जिस तरह से

खेला, वह मेरे लिए सबसे संतोषजनक बात है। मैं वास्तव में किसी तरह का दबाव महसूस नहीं कर रहा हूं। मैंने पिछले दो-तीन साल से इस तरह नहीं खेला है।" उन्होंने कहा, "मुझे पता है कि जब मैं इस तरह से बल्लेबाजी करता हूं तो यह टीम की बहुत मदद करता है। इससे मुझे आत्मविश्वास मिलता है कि मैं किसी भी स्थिति को संभालकर मैच का रुख टीम की ओर मोड़ सकता हूं।" कोहली ने वनडे में शतक जड़ने के रूप में अनुभव चाहे किंतना भी हो लेकिन ऐसे हालात आते हैं जब मन में संदेह होने लगता है। उन्होंने कहा, "जब आप इतने लंबे समय तक खेलते हैं (15-16 साल) तो आप कई बार खुद पर संदेह करने लगते हैं। खासकर एक बल्लेबाज के रूप में जब एक गलती आपको आउट कर सकती है। यह एक खिलाड़ी के रूप में बेहतर होने की पूरी यात्रा है।

भारत-रूस संबंध वैश्विक स्तर पर 'सबसे स्थिर' संबंधों में से एक है : जयशंकर

दक्षिण भारत राष्ट्रमत
dakshinbharat.com



नई दिल्ली/भाषा। विदेश मंत्री एस. जयशंकर ने शनिवार को कहा कि भारत-रूस साझेदारी पिछले 70-80 वर्षों में "सबसे स्थिर और अहम संबंधों" में से एक रही है और राष्ट्रपति व्लादिमीर पुतिन की नई दिल्ली यात्रा का उद्देश्य आर्थिक सहयोग पर विशेष ध्यान केंद्रित करते हुए इन संबंधों को "फिर से परिभाषित" करना था। जयशंकर ने इस विचार से असहमत जताई कि पुतिन की यात्रा भारत और अमेरिका के बीच द्विपक्षीय व्यापार समझौते पर जारी वार्ताओं को जटिल बना सकती है। जयशंकर ने 'हिंदुस्तान टाइम्स लीडरशिप समिट' में कहा, "नहीं, मैं आपसे असहमत हूं। मुझे लगता है कि हर कोई जानता है कि भारत के दुनिया के सभी प्रमुख देशों के साथ बेहतर संबंध हैं।" जयशंकर ने पूछा गया था कि क्या पुतिन की नई दिल्ली की दो दिवसीय यात्रा का प्रस्तावित व्यापार समझौते के लिए अमेरिका के साथ वार्ता पर असर



रूस ने यूक्रेन पर बड़े पैमाने पर ड्रोन और मिसाइल हमले किए

दक्षिण भारत राष्ट्रमत
dakshinbharat.com

कीव/एपी। रूस ने शुक्रवार को पूरी रात यूक्रेन पर बड़े पैमाने पर मिसाइल और ड्रोन हमले किए। इससे पहले, अमेरिका और यूक्रेन के अधिकारियों ने कहा था कि वे लगभग चार साल से जारी युद्ध को समाप्त करने के वास्ते तीसरे दिन की बातचीत के लिए शनिवार को मिलेंगे। बातचीत में युद्ध के बाद यूक्रेन के लिए एक सुरक्षा तंत्र तैयार करने की दिशा में हुई प्रगति के उपरांत दोनों पक्षों ने यह भी स्पष्ट किया कि

किसी भी वास्तविक समझौते की दिशा में आगे बढ़ना अंततः इस बात पर निर्भर करेगा कि रूस दीर्घकालिक शांति के लिए कितनी गंभीरता दिखाता है। अमेरिका के विशेष दूत स्टीव वित्कोफ और यूक्रेन के वार्ताकार रुस्तेम उमरोव तथा आंद्रिय ह्वालाव की ओर से यह बयान शुक्रवार को फ्लोरिडा में हुई दूसरे दिन की बैठक के बाद आया। उन्होंने अब तक हुई प्रगति के बारे में केवल मोटे तौर पर ही कुछ बातें बताईं। अमेरिकी राष्ट्रपति डोनाल्ड ट्रंप चाहते हैं कि कीव और मॉस्को युद्ध समाप्त करने के लिए अमेरिका की ओर से तैयार मध्यस्थता प्रस्ताव पर सहमत हों।

सहज स्मृति योग



ध्यान केवल जिज्ञासु के समाधान पर रहता है। आप भी अपनी जिज्ञासाएं gururaji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरुजी, पाप और दोष में क्या अंतर है ? पाप कैसे लगता है और दोष कैसे उत्पन्न होता है ?

उत्तर: आत्मा चाहे जीवात्म-स्वरूप हो या महात्म-स्वरूप हो या फिर परमात्म-स्वरूप, एक केवल आत्मा ही है जो सदैव निर्दोष और निष्पाप है। शैशवावस्था में अबोध होने के कारण हमारा आवरण निर्दोष और निष्पाप माना जाता है उसके उपरांत आत्मा की आवाज पहचानने की दीक्षा होती है तब या तो अदीक्षित या अनुशासनहीन बने रहने से या फिर दीक्षित होकर आत्मा की आवाज सुनकर भी उसको अमल में न लाने से पाप लगता है, जिससे दोष उत्पन्न हो जाता है। दोषी हम दूसरे की दृष्टि में होते हैं, पापी स्वयं अपनी दृष्टि में; दोनों में यही अंतर है। इसलिए दूसरे में दोष दर्शन से बचना चाहिए, वह पाप काम है।

कर्नाटक डीएसटी-पीएचडी फेलोशिप की तिथि बढ़ाई गई

बेंगलूरु। विज्ञान और प्रौद्योगिकी विभाग (डीएसटी), कर्नाटक सरकार कर्नाटक विज्ञान और प्रौद्योगिकी संवर्धन सोसाइटी (केएसटीईपीएस) के माध्यम से विज्ञान और इंजीनियरिंग में शोध छात्रों के लिए कर्नाटक डीएसटी-पीएचडी फेलोशिप कार्यक्रम को लागू कर रही है। वित्तीय वर्ष 2025-26 के दौरान कार्यक्रम के तहत फेलोशिप प्राप्त करने के लिए कर्नाटक में मान्यता प्राप्त विश्वविद्यालय/संस्थान/कॉलेज में विज्ञान या इंजीनियरिंग में पीएचडी के लिए पहले से ही पंजीकृत पात्र शोध विद्वानों से ऑनलाइन आवेदन आमंत्रित किए जाते हैं।

अधिसूचना के अनुसार ऑनलाइन आवेदन जमा करने की अंतिम तिथि 20 दिसंबर 2025, शाम 5.30 बजे तक बढ़ा दी गई है। अधिक जानकारी और आवेदन जमा करने के लिए लिंक के लिए <http://ksteps.karnataka.gov.in> पर लॉग इन करें।



आर्मी ट्रेनिंग कमांड के सेना कमांडर ने बेंगलूरु का दौरा किया

दक्षिण भारत राष्ट्रमत
dakshinbharat.com

बेंगलूरु। जनरल ऑफिसर कमांडिंग-इन-चीफ, आर्मी ट्रेनिंग कमांड लेफ्टिनेंट जनरल देवेन्द्र शर्मा ने 3 से 6 दिसंबर तक बेंगलूरु का दौरा किया। यह दौरा जाइंटनेस बढ़ाने, ट्रेनिंग इंफ्रास्ट्रक्चर का रिव्यू करने और भविष्य के लिए तैयार क्षमताओं से संबंधित नई टेक्नोलॉजी का अन्वेषण करने पर केंद्रित था।

सेना कमांडर ने एयर फ़ोर्स ट्रेनिंग कमांड हेडक्वार्टर का भी दौरा किया। एयर ऑफिसर कमांडिंग-इन-चीफ एयर मार्शल तेजिंदर सिंह के साथ बातचीत में थल सेना और

वायुसेना के बीच जाइंटनेस और तालमेल को मजबूत करने पर जोर दिया गया। डेलाइट सेंटर ऑफ़ इनोवेशन एंड टेक्नोलॉजी के दौरे पर एएससी सेंटर एंड कॉलेज के कमांडेंट लेफ्टिनेंट जनरल जेके गेरा के साथ सेना कमांडर को नवीनतम सॉल्यूशंस और सैन्य अभियानों में एआई के संभावित इस्तेमाल के बारे में बताया गया।

पांच दिसंबर को सेना कमांडर ने आर्मी सर्विस कॉर्प्स सेंटर एंड कॉलेज का दौरा किया। इस दौरान उन्होंने जारी और भविष्य के सभी ट्रेनिंग कार्यक्रमों के बारे में जानकारी दी गई। जनरल ने ड्रोन, लॉजिस्टिक्स, मैकेनिकल ट्रांसपोर्ट और एयर मेंटेनेंस में हाई टेक्नोलॉजी वाले प्रोजेक्ट्स के खास संदर्भ में एस्टैब्लिशमेंट में इंफ्रास्ट्रक्चर डेवलपमेंट का रिव्यू किया। उन्होंने उपरती हुई टेक्नोलॉजी को तेजी से अपनाने और इनोवेशन को आज की जरूरतों के साथ जोड़ने के लिए संस्थान की तारीफ की।

सेना कमांडर ने कॉर्प्स ऑफ़ मिलिट्री पुलिस सेंटर एंड स्कूल का दौरा किया। कमांडेंट ब्रिगेडियर मयंक वैद ने ट्रेनिंग प्रोग्राम, मॉडर्नाइजेशन की पहल और भविष्य में क्षमता विकास के बारे में जानकारी दी। जनरल ऑफिसर ने बेंगलूरु में रहने वाले सिंध हॉर्स रेजिमेंट के पूर्व सैनिकों से बातचीत की। उन्होंने समुदाय के प्रति सेना की प्रतिबद्धता को दोहराया।

जम्मू कश्मीर, चीन पर ‘ऐतिहासिक भूल’ नेहरू की विरासत: भाजपा का सोनिया गांधी पर पलटवार

नई दिल्ली/भाषा

भारतीय जनता पार्टी (भाजपा) ने शनिवार को आरोप लगाया कि पाकिस्तान और चीन को भारतीय क्षेत्र पर कब्जा करने की अनुमति देना तथा जम्मू कश्मीर को विशेष दर्जा देना जैसी ऐतिहासिक भूल जवाहरलाल नेहरू की विरासत है। भाजपा ने कांग्रेस नेता सोनिया गांधी पर भी उनके इस आरोप के लिए निशाना साधा कि मौजूदा सरकार का मुख्य उद्देश्य नेहरू को बदनाम करना है।

कांग्रेस संसदीय दल की अध्यक्ष के आरोपों को लेकर भाजपा के राष्ट्रीय प्रवक्ता गौरव भाटिया ने पलटवार करते हुए कहा कि सोनिया गांधी ने अपने आरोप में जिस शब्द का प्रयोग किया, वह उनके बेटे राहुल गांधी का ‘समानार्थी’ है। सोनिया गांधी ने आरोप लगाया था कि सत्तारूढ़ भाजपा का लक्ष्य न केवल देश के पहले प्रधानमंत्री की विरासत को ‘मिटाना’ है, बल्कि

उनकी सामाजिक और राजनीतिक बुनियादों को ‘नष्ट’ करना है। भाटिया ने आरोप लगाया, ‘‘अगर आज भारतीय राजनीति में कोई ‘भ्रमसागर’ है, तो वह राहुल गांधी हैं। उन्होंने महाराष्ट्र में शरद पवार और उद्भव ठाकरे की पार्टियों को बर्बाद कर दिया, और फिर लोकसभा चुनाव के दौरान दिल्ली में अरविंद केजरीवाल की पार्टी में के साथ गठबंधन करके उन्हें बर्बाद किया।’’

उन्होंने कहा, ‘‘हाल में बिहार (चुनाव) में तेजस्वी यादव को नष्ट करने के बाद, वह अब उत्तर प्रदेश में अखिलेश यादव को नष्ट करने के लिए जा रहे हैं।’’

सोनिया गांधी ने शुक्रवार को दावा किया था कि देश के प्रथम प्रधानमंत्री पंडित जवाहरलाल नेहरू को बदनाम करने के ‘प्रोजेक्ट’ को आगे बढ़ाया जा रहा है तथा वर्तमान सरकार का मुख्य उद्देश्य भी यही है। उन्होंने यहां ‘जवाहर भवन’ में आयोजित एक

कार्यक्रम में यह भी कहा कि इस ‘प्रोजेक्ट’ का सामूहिक रूप से मुकाबला करना होगा।

गांधी ने आधुनिक भारत के निर्माण में नेहरू के योगदान का उल्लेख करते हुए कहा कि आज न सिर्फ उनके व्यक्तित्व एवं उनके योगदान को कमतर करने के प्रयास किये जा रहे हैं, बल्कि उनकी बहुआयामी विरासत को भी कमजोर करने की कोशिश की जा रही है।

उनके आरोप पर तीखी प्रतिक्रिया देते हुए भाटिया ने पूछा, ‘‘नेहरू की विरासत क्या है?’’

भाजपा प्रवक्ता ने आरोप लगाया, ‘‘नेहरू की विरासत में संविधान में अनुच्छेद 370 को शामिल करना, चीन के लिए संयुक्त राष्ट्र सुरक्षा परिषद का सदस्य बनने का प्रस्ताव ठुकराना तथा पाकिस्तान और चीन, दोनों को भारतीय क्षेत्र पर कब्जा करने की अनुमति देना शामिल है।’’ उन्होंने सोनिया गांधी से इन ‘ऐतिहासिक भूलों’ पर जवाब मांगा।

महापरिनिर्वाण दिवस



दिल्ली की मुख्यमंत्री रेखा गुप्ता नई दिल्ली में बीआर अंबेडकर की 69वीं पुण्यतिथि पर नेशनल मेमोरियल पर आयोजित ‘महापरिनिर्वाण दिवस’ में शामिल हुईं।

चक्रीय अर्थव्यवस्था से डेयरी किसानों की आय पांच साल में 20 फीसदी बढ़ जाएगी: अमित शाह

सणादर (गुजरात)/भाषा। केंद्रीय गृह एवं सहकारिता मंत्री अमित शाह ने शनिवार को विश्वास जताया कि देश भर में चक्रीय अर्थव्यवस्था मॉडल के कार्यान्वयन से अगले पांच वर्षों में डेयरी किसानों की आय में 20 प्रतिशत वृद्धि होगी। शाह ने यह बात गुजरात के वाय-थराद जिले के सणादर गांव में आयोजित एक कार्यक्रम में कही, जो डेयरी के जैव-सीएनजी और

उर्वरक संयंत्र के उदघाटन और दूध पाउडर संयंत्र के शिलान्यास के अवसर पर आयोजित किया गया था। उन्होंने इस अवसर पर बनास डेयरी से जुड़े पशुपालकों को संबोधित किया। उन्होंने डेयरी क्षेत्र में चक्रीय अर्थव्यवस्था के सफल मॉडल को विकसित करने के लिए बनास डेयरी के प्रबंधन की सराहना की। इस मॉडल में किसानों के लिए अतिरिक्त आय उत्पन्न करने के कई

उपाय शामिल हैं, जैसे कि मवेशियों के गोबर को बायोगैस और जैव-उर्वरक में परिवर्तित करना।

चक्रीय अर्थव्यवस्था में चीजों को इस्तेमाल करके फेंकने की बजाय उनकी मरम्मत, पुनर्चक्रण और पुनः उपयोग पर जोर दिया जाता है, जिससे कचरा और प्रदूषण कम होता है और संसाधनों का अधिकतम उपयोग किया जा सकता है।

दौरा



अंतर्राष्ट्रीय बुकर पुरस्कार से सम्मानित, कन्नड़ भाषा की लेखिका बानू मुश्ताक ने शनिवार को सपना बुक हाउस का दौरा किया। उन्होंने कहा कि मैंने कई देशों की यात्रा की है। ‘मैंने कई संस्कृतियाँ देखी हैं। इस यात्रा के बाद, मेरी धारणाएँ बदल गई हैं। मैं ज़्यादा खुल गई हूँ।’ बानो मुश्ताक ने सपना बुक हाउस में कथाकार जोगी के साथ बातचीत में भाग लिया। इस मौके पर सपना के कन्नड़ विभाग से दोड़गौड़ा और अभिरुचि प्रकाशन से गणेश उपस्थित थे।

चार बेटियों वाले दंपति ने अपहृत बच्चे को खरीदा, पांच आरोपी गिरफ्तार

नई दिल्ली/भाषा

दिल्ली पुलिस ने सीलमपुर मेट्रो स्टेशन से एक बच्चे का अपहरण और तस्करी करने के आरोप में सात महीने से फरार चल रही एक महिला समेत पांच लोगों को गिरफ्तार किया है। एक अधिकारी ने शनिवार को यह जानकारी दी। डेढ़ महीने के इस बच्चे का जून में अपहरण कर लिया गया था और उसे सकुशल बरामद कर उसकी मां से मिलवाया गया है।

पुलिस ने बताया कि बच्चे को खरीदने वाले दंपती (40 वर्षीय धीर सिंह और उनकी पत्नी बनीता) ने ऐसा इसलिए किया क्योंकि उनकी चार बेटियाँ हैं और वे एक बेटा

चाहते थे। दोनों को गिरफ्तार कर लिया गया है। पुलिस के अनुसार, मुख्य आरोपी देवकी (22) महीनों से लगातार अपने ठिकाने बदल रही थी और आखिरकार उत्तर प्रदेश के महोबा जिले में एक किराए के मकान से उसे पकड़ लिया गया।

उसने कथित तौर पर चार जून को मेट्रो स्टेशन से नवजात का अपहरण किया था और बाद में उसे दिल्ली के आर्य नगर में डेढ़ लाख रूप में बेच दिया था। शास्त्री पार्क मेट्रो पुलिस स्टेशन में भारतीय न्याय संहिता (बीएनएस) की धारा 137(2) (अपहरण) के तहत मामला दर्ज किया गया, लेकिन शिशु और आरोपी को दूढ़ने के

शुरूआती प्रयासों में कोई सफलता नहीं मिली। बाद में जांच मेट्रो यूनिट के चोरी निरोधक दस्ते को सौंप दी गई। एक वरिष्ठ पुलिस अधिकारी ने बताया कि तकनीकी और शारीरिक खुफिया जानकारी से देवकी के महोबा में होने का संकेत मिला।

पूछताछ के दौरान, देवकी ने अपहरण और बच्चे को बेचने में शामिल अन्य लोगों की पहचान की। पुलिस ने बताया कि उसने गांधी नगर की एक आंगनवाड़ी सहायिका मंजू देवी (44) के कहने पर शिशु का अपहरण किया था, जबकि इस लेन-देन में घरेलू काम करने वाली शीला (35) ने मध्यस्थता की थी।

पूजा



केंद्रीय मंत्री जेपी नड्डा झारखंड के देवघर में बाबा बैद्यनाथ धाम की अपनी यात्रा के दौरान पूजा-पाठ करते हुए।

‘इंडिया’ गठबंधन जीवन रक्षक प्रणाली पर : उमर अब्दुल्ला

नई दिल्ली/भाषा

जम्मू-कश्मीर के मुख्यमंत्री और नेशनल फ्रॉन्स के नेता उमर अब्दुल्ला ने शनिवार को कहा कि विपक्षी ‘इंडिया’ गठबंधन इस समय जीवन रक्षक प्रणाली पर है और अंदरूनी खींचतान एवं भाजपा की 24 घंटे चलने वाली चुनावी मशीन से मुकाबला करने में विफलता के कारण उसके ‘आईसीयू’ में जाने का खतरा है।

मुख्यमंत्री ने राष्ट्रीय राजधानी में आयोजित ‘हिंदुस्तान टाइम्स लीडरशिप समिट’ में विपक्षी गठबंधन की ‘संगठनात्मक और रणनीतिक विफलताओं’ का विस्तार से उल्लेख किया और केंद्र में सत्तारूढ़ भारतीय जनता पार्टी (भाजपा) की ‘अद्वितीय’ कार्य नीति के साथ इसके दृष्टिकोण की तुलना की।

अब्दुल्ला ने विपक्षी ‘इंडिया’ (इंडियन नेशनल डेवलपमेंटल इंकलूसिव अलायंस) की वर्तमान स्थिति, विशेष रूप से हाल में हुए बिहार चुनावों के बाद, के बारे में कहा, ‘‘हम एक तरह से जीवन रक्षक प्रणाली पर हैं, लेकिन कभी-कभी कोई अपना चपू निकालता है और हमें थोड़ा झटका देता है, और हम फिर से उठ खड़े होते हैं। लेकिन फिर, दुर्भाग्य से, बिहार जैसे परिणाम आते हैं, और हम फिर से नीचे गिर जाते हैं, और फिर किसी को हमें आईसीयू में ले जाना पड़ता है।’’

अब्दुल्ला ने नीतीश कुमार की भाजपा नीत राष्ट्रीय जनतांत्रिक गठबंधन (राजग) में वापसी के लिए भी ‘इंडिया’ गठबंधन को जिम्मेदार ठहराया। उन्होंने कहा, ‘‘मेरा मानना है कि हमने नीतीश कुमार को वापस राजग की गोद में धकेल दिया।’’ उन्होंने



विपक्षी गठबंधन द्वारा एकजुट दृष्टिकोण अपनाने में विफलता की ओर भी इशारा किया, तथा बिहार में पार्टी की मौजूदगी के

बावजूद सीट-बंटवारे की व्यवस्था से जानबूझकर झारखंड मुक्ति मोर्चा (झामुमो) को बाहर रखने की निर्णय का हवाला दिया।

अब्दुल्ला ने ‘इंडिया’ गठबंधन के चुनाव प्रचार की तुलना भाजपा से की और कहा कि विपक्षी गठबंधन संरचनात्मक रूप से सत्तारूढ़ पार्टी के अनुशासित दृष्टिकोण के साथ प्रतिस्पर्धा करने में असमर्थ है। उन्होंने कहा, ‘‘उनके पास एक अद्वितीय विपक्ष के लिए (भाजपा को) गंभीर चुनौती देने का एकमात्र तरीका अपने सबसे बड़े घटक दल कांग्रेस के इर्द-गिर्द एकजुट होना है क्योंकि भाजपा के अलावा वह एकमात्र ऐसी पार्टी है जिसकी अखिल भारतीय उपस्थिति है।

अब्दुल्ला ने स्वीकार किया कि क्षेत्रीय दल अपनी सीमित भौगोलिक पहुंच के कारण विवश हैं। उन्होंने कहा, ‘‘कांग्रेस को ही प्रमुखता से काम करना होगा।’’

के चौबीस घंटे मॉडल को रेखांकित करते हुए कहा, ‘‘एक चुनाव खरब होते ही वे अगले क्षेत्र में चले जाते हैं... हम चुनाव से दो महीने पहले उन राज्यों में कदम रखते हैं। अगर हम नामांकन दाखिल करने की आखिरी तारीख से पहले अपने चुनावी गठबंधन बना लें, तो हम भाग्यशाली होंगे।’’ उन्होंने भविष्य की रणनीति पर कहा कि विपक्ष के लिए (भाजपा को) गंभीर चुनौती देने का एकमात्र तरीका अपने सबसे बड़े घटक दल कांग्रेस के इर्द-गिर्द एकजुट होना है क्योंकि भाजपा के अलावा वह एकमात्र ऐसी पार्टी है जिसकी अखिल भारतीय उपस्थिति है।

अब्दुल्ला ने स्वीकार किया कि क्षेत्रीय दल अपनी सीमित भौगोलिक पहुंच के कारण विवश हैं। उन्होंने कहा, ‘‘कांग्रेस को ही प्रमुखता से काम करना होगा।’’

क्या राम मोहन नायडू इंडिगो संकट की जिम्मेदारी लेंगे? : कांग्रेस

नई दिल्ली/भाषा

कांग्रेस ने इंडिगो से जुड़े संकट को लेकर शनिवार को केंद्र सरकार पर ‘डुओपोली’ (सिर्फ दो कंपनियों का एकाधिकार) की नीति अपनाने का आरोप लगाया और सवाल किया कि क्या नागरिक उड्डयन मंत्री के. राम मोहन नायडू इस वर्तमान स्थिति के लिए जिम्मेदारी लेंगे और माफी मांगेंगे।

पार्टी नेता और लोकसभा सदस्य शशिकांत सेंथिल ने यह भी कहा कि जब आठ जनवरी, 2024 को उड्डान ज्यूटी समय सीमा नियम जारी करने के बाद और एक जुलाई 2025 से आंशिक रूप से लागू करने के बाद, भाजपा सरकार ने इस क्षेत्रव्यापी अव्यवस्था के बीच इन महत्वपूर्ण सुरक्षा नियमों को शर्मनाक तरीके से वापस ले लिया। उन्होंने कहा, यह सिर्फ गैर-जिम्मेदाराना नहीं, बल्कि घोर आपत्तिजनक भी है। पायलट को थकान से बचाने के लिए बनाए गए इन नियमों को हटाकर, भाजपा सरकार ने यात्री सुरक्षा को खतरे में डाल दिया है और चालक इन की भलाई को अनिश्चितता में धकेल दिया है।

लोकसभा सदस्य ने सवाल किया, भाजपा सरकार ने पिछले 11 वर्षों में विमानन क्षेत्र को प्रतिस्पर्धी और विविध बनाने की बजाय इसे एकाधिकार और ‘डुओपोली’ में सिमटने क्यों दिया? डीजीसीए यह सुनिश्चित करने में क्यों विफल रहा कि इंडिगो जनवरी 2024 में जारी किए गए नियमों का पालन करे? क्या सरकार ने इंडिगो को कोई चेतावनी या पालन नोटिस दिया या विमानन कंपनी को नियमों से पूरी तरह बचाया गया?

उन्होंने आरोप लगाया कि यह संकट उस भाजपा (भारतीय जनता पार्टी) सरकार की नीतियों का पूर्वानुमानित परिणाम है, जो प्रतिस्पर्धा को कुचलने, पसंदीदा कॉर्पोरेट समूहों को पुरस्कृत

सुविचार

ज्यादा खुश होने पर और ज्यादा दुखी होने पर निर्णय नहीं लेना चाहिए। क्योंकि यह दोनों परिस्थितियां आपको सही निर्यय नहीं लेने देती हैं।

कहानी

समन्दर के किनारे बसी कॉलोनी के अपने फ्लैट की बालकनी में बैठा राजन सड़क पर वाहनों और लोगों की आवाजाही देख रहा था। शाम होने में अभी वक्त बाकी था। शहर में मानसून ने अभी दस्तक नहीं दी थी। लेकिन सुबह से ही शुरू हुई रुक रुककर बूँदाबांदी के साथ दिन भर बादलों की आवाजाही बनी रही थी। सुबह से ही धूप और बादलों के बीच बारिश का लुका छिपी का खेल चल रहा था। बहुत समय बाद तपती जमीन पर देर तक बरसती बारिश की बूँदें अमूल के समान थीं। सड़क पर पास ही की बस्ती के बड़े बारिश के पानी में खूब भीगे थे। कुछ समय के लिए बारिश रुकने के बाद भी वो सड़क के पास जमा हुए पानी में खेल रहे थे। सड़क पर आवाजाही अपेक्षाकृत कम थी। तभी उसने देखा कि सड़क पर फैले बारिश के पानी के कारण एक दूध वाले की मोटरसाईकल फिसलने से उस पर बंधा दूध से भरा ड्रम खुलकर सड़क पर गिरने से दूध सड़क पर फैलने लगा था। उसी समय बस्ती के कुछ बड़े और महिलाएं भागकर वहां आकर अपने – अपने बर्तनों में फैला हुआ दूध भरने लगे। दूध वाले के लिए सड़क पर गिरा वह दूध किसी भी काम का नहीं रहा था। बच्चों और उनकी मां के लिए दूध की महत्ता को देखकर राजन को एक पुरानी घटना याद आने लगी। काफी वक्त बीत जाने के बाद भी उसकी यादाश्त में यह घटना ताजातरीन बनी हुई थी मानो कल ही की बात हो। अचानक उस घटना की यादें ,दृश्य और आवाजें उसके जहन में ताजा हो उठे और वह उन यादों के गलियारे में घूमने लगा।

लगभग सात वर्ष पहले कंपनी से मिलने वाली सालाना छुट्टियों में राजन अपनी पत्नी नेहा और आठ महीने के पुत्र सनी के साथ कुछ दिनों के लिए महानगर में घूमने के लिए गया था। वहां आए उन्हें चार दिन हो चुके थे। समन्दर के किनारे बसा वह खूबसूरत महानगर था। जिसकी अपनी भव्यता, दर्शनीय स्थल , चारों ओर हरियाली और लोगों की आधुनिक जीवनशैली आदि खुदबखुद पर्यटकों को अपनी ओर आकर्षित करते थे। वहां की भागती दौड़ती जिंदगी में लोगों के पास शायद समय की कमी ही रहती होगी। आर्थिक दृष्टि से मध्यम वर्गीय लोगों तक के रुकने लायक होटल के एक कमरे में वह ,नेहा और सनी के साथ ठहरा था। होटल में खाने पीने की व्यवस्था ठंग से नहीं होने के बाद भी कमरे के किराये और वहां की सफाई को ध्यान में रखते हुए उन्होंने वहीं रुकने का फैसला किया था। यहां तक कि नाश्ता ,खाना और सनी के पीने के लिए दूध भी रूम बॉय को कहकर बाहर से मंगवाना पड़ता था। होटल की व्यवस्था भी अचानक खराब हो जाने से गर्मी से वो परेशान हो गए थे। जैसा उन्हें बताया गया था , उन दिनों महानगर का मौसम अमूमन इतना गर्म नहीं होता जितना उस समय था। उस समय दो दिनों से पशुपालकों और किसानों की हड़ताल और सप्लाई बंद होने के कारण महानगर में दूध ,फल और सब्जी की कमी होने से इनकी कीमतें मानो आसमान को छूने की ओर बढ़ने लगी थीं। पशुपालकों का कहना था कि बढती महंगाई से पशु चार की कीमत तो बाजार में तेजी से बढ़ रही थी लेकिन उत्तनी ही तेज से दूध की कीमत नीचे गिर रही थी। गांव के पशुपालकों से शहर और महानगर के बड़े डेयरी संचालक दूध बारह रुपये से पंद्रह रुपये प्रति लीटर की कीमत से खरीदकर अपने ग्राहकों को पैंतीस रुपये से चालीस रुपये प्रति लीटर की कीमत से बेचते हैं। इससे गांवों से शहर आने वाले दूध के व्यवसाय पर संकट आने से विरोध के रूप में दूध ,फल और सब्जियों की शहर में सप्लाई बंद कर दी थी।

पशु पालक स्थानीय प्रशासन के मुख्यालय पर प्रदर्शन कर राज्य सरकार से दूध का न्यूनतम मूल्य निर्धारित कर उन्हें उनका हक दिलाने की मांग कर रहे थे। हड़ताल के कारण दो दिनों में ही स्थिति विकट हो गई थी। पशुपालक आमजनता तक दूध पहुंचाने की बजाय अपनी मांगें मनवाने के लिए प्रशासन पर दबाव बनाने हुए सड़कों पर दूध ढोल रहे थे। सड़कों पर दूध को इस तरह बहाना किसी की भी समझ से परे था। इस तरह का व्यवहार जिससे आमजन को असुविधा हो किसी भी बात का हल नहीं था। दूध की ज्यादातर दुकानों के दो दिन से ताले ही नहीं खुले थे। कुछ खुली दुकानों ने कोल्ड स्टोर में रखा दूध सप्लाई किया। देखते ही देखते बाजार में सब्जियां और दूध गायब हो गए थे। कहीं पर मिल भी रहे थे तो कई गुना ज्यादा कीमत पर मिल रहे थे। होटल में खाने की सब्जी और दूध चाय की कीमत मानो आसमान छूने लगी थी। ये हालात ज्यादा बिगड़ने की संभावना को देखते हुए उसे उस बार यहां आने का कार्यक्रम बनाने पर खुद पर गुरसा आने लगा था। एक तरफ तो उमस भरी गर्मी कम होने का नाम नहीं ले रही थी, वहीं दूसरी तरफ दूध, सब्जी और फल वालों की बेमियादी हड़ताल ने इनकी कमी और कई गुना ज्यादा बढी कीमतों ने उसको और परेशान कर दिया था। बहुत ज्यादा पैसा खर्च होने से उसका खर्च का बजट ही गड़बड़ाने लगा था। हालात तो यहां तक बिगड़ गए थे कि सनी के पीने के लिए भी कई बार कई गुना ज्यादा कीमत पर भी दूध नहीं मिलता था। एक रात को सोते समय वह अपना कार्यक्रम बदल कर वापिस अपने शहर लौटने का विचार कर लिया था। सुबह उठकर राजन ने हालात को देखते हुए नेहा की शाम की वापिस अपने शहर चलने के बारे में बताया। अपनी सहमति देते हुए वह भी दिन भर में जितना घुमना संभव हो सकता था उसके लिए बचने के लिए तैयार थी। उस दिन मौसम का मिजाज सुबह कुछ बदलने और तेज हवा चलने के बावजूद भी दोपहर से पहले ही सुन्य जमीन पर आग बरसने लगा था। गर्मी और लू से लोगों को राहत नही मिल पा रही थी। लू के थपेड़े लोगों को झुलसा रहे

जोधपुर में जूना खेड़ापति मंदिर में पूजा-अर्चना कर आशीर्वाद प्राप्त किया और समस्त प्रदेशवासियों के सुख-समृद्धि हेतु प्रार्थना की। इस अवसर पर शेरगढ़ विधायक श्री बाबू सिंह जी राठौड़ व भाजपा कार्यकर्ताओं द्वारा किए गए मान-सम्मान के लिए आप सभी का आभार।

-दिया कुमारी

द्वीट



भारत रत्न बाबासाहेब डॉ भीमराव अंबेडकर जी की पुण्यतिथि पर सादर नमन एवं विमन भ्रद्वांजलि। संविधान निर्माता के तौर पर देश के हर वर्ग को गरिमापूर्ण जीवन जीने का अधिकार देने, समावेशी समाज की नींव रखने के लिए पीढियां उनको सदैव याद रखेंगी।

-अशोक गहलोत



संजय उवाच

■ संजय भारद्वाज
9890122603
writersanjay@gmail.com



बेसुरा होना कठिन है

एक संगीतमय आध्यात्मिक आयोजन से लौट रहे थे। वृंद के एक युवा गायक ने किसी संदर्भ में एकाएक कहा, गुरुजी, बेसुरा गाना बहुत कठिन है। उसके इस वाक्य पर पूरे वृंद में एक ठहाका उठा। कुछ क्षण तो मैं भी उस ठहाके में सम्मिलित रहा पर बाद में ठहाका अंतर्चेतना तक ले गया और चिंतन में बदल गया। इतनी सरलता से कितनी बड़ी बात कह गया यह होनहार युवक कि बेसुरा होना कठिन है। जीवन जीने के लिए मिला है। जीने का अर्थ हर क्षास में एक जीवन उत्पन्न करना और उस क्षास को जी भर जीना है। क्षास और उच्छ्वास भी मिलकर एक लय उत्पन्न करते हैं, अर्थात सांसों में भी सूर है। सूर का बेसुरा होना स्वाभाविक नहीं है। वस्तुतः ‘बेसुरा होना कठिन है’, इस वाक्य में अद्भुत जीवन-दर्शन छिपा है। इस दर्शन का स्पष्ट उद्घोष है कि जीवन सकारात्मकता के लिए है। स्मरण आता है कि जयपुर से वृंदावन की यात्रा में एक सेवानिवृत्त न्यायाधीश से न्यायप्रणाली की विसंगतियों को लेकर संवाद हुआ था। उन्होंने बताया कि न्यायालय में आया हर व्यक्ति प्रथमदृष्टया न्याय्यदेवता के लिए निर्दोष है। उसे दोषी सिद्ध करने का काम पुलिस का है, व्यवस्था का है। महत्वपूर्ण बात है कि न्यायदेवता हरेक को पहले निर्दोष मानता है। इसका एक अर्थ यह भी है कि मनुष्य का मूल सज़्जता है। यह हम ही हैं जो भीतर के सज़न को पुर्जन करने के अभियान में लगे होते हैं। जीवन का अभियान सुरीला है, जीवन गाने के लिए है। नदी को सुनो, लगातार कलकल या रही है। समीर को सुनो, निरंतर सरसर बह रहा है। पत्तों को सुनो, खड़खड़ाहट, एक स्वर, एक लय, एक ताल में गूँज रही है। बूँदों की टपटप सुनो, जो बरसात के साथ जब नीचे उतरती हैं तो एक अलौकिक संगीत उत्पन्न होता है। बादल की गड़गड़ाहट हो या बिजली की कड़कड़ाहट, संगीत का रौद्र रस अवतरित होता है। कभी रात्रि के नीरव में रागिनी का दायित्व उठाने वाले कीटकों के स्वर सुनो। बरसात में मेंढक की टर्-टर् सुनो। कोयल की ‘कुहू’ सुनो, मोर की ‘मेहु’ सुनो। प्रकृति में जो कुछ सुनोगे वह संगीत बनकर कानों में समाएगा। शून्य में, निर्वात में जो कुछ अनुभव हो रहा है, वह संगीत है। तुम्हारे मन में जो गूँज रहा है, उसकी अनुगूँज भी संगीत है। हर तरफ राग है, हर तरफ रागिनी सुनाई पड़ रही है। यह कल्लोल है, यह नाद है, यही निनाद है। इन सुरों को हम भूल गए। हमारे कान आधुनिकता और शहरीकरण के प्रदूषण से ऐसे बंद हुए कि प्रकृति का संगीत ही विस्मृत हो चला। हमने जीवन में प्रदूषण उत्पन्न किया, हमने जीवन में कर्कशता उत्पन्न की, हमने जीवन में कलह उत्पन्न किया, हमने जीवन में असंतोष उत्पन्न किया, हमने जीवन में अनावश्यक संघर्ष उत्पन्न किया। इन सबके चलते सुरीले से बेसुरे होने की होड़-सी लग गई। कभी विचार किया कि इस होड़ में क्या-क्या खोना पड़ा? परिवार छूटा, आपसी संबंध छूटे, संतोष छूटा, नींद छूटी, स्वास्थ्य का नाश हुआ। इतना सब खोकर कुछ पाया भी तो क्या पाया... बेसुरा होना!.. सचमुच बेसुरा होना कठिन है। संसार सुरीला है। जीवन के सुरीलेपन की ओर लौटो। तुम्हारा जन्म सुरीलेपन के लिए हुआ है। सुरमयी संसार में सुरीले बनो। यही तुम्हारा मूल है, यही तुम्हारी प्रकृति है, यही तुम्हारी संस्कृति है। स्मरण रहे, सुरीला होना प्राकृतिक है, सुरीला होना सहज है, सुरीला होना सरल है, बेसुरा होना बहुत कठिन है।

बोध कथा

आखिर में यह भी नहीं रहेगा

एक साधु देश में यात्रा के लिए पैदल निकला हुआ था। एक बार रात हो जाने पर वह एक गाँव में आनंद नाम के व्यक्ति के दरवाजे पर रुका। आनंद ने साधु की खूब सेवा की। दूसरे दिन आनंद ने बहुत सारे उपहार देकर साधु को विदा किया। साधु ने आनंद के लिए प्रार्थना की। भगवान् करे तू दिनों दिन बढ़ता ही रहे। साधु की बात सुनकर आनंद हँस पड़ा और बोला अरे, महात्मा जी! जो है यह भी नहीं रहने वाला। साधु आनंद की ओर देखाता रह गया और वहाँ से चला गया। दो वर्ष बाद साधु फिर आनंद के घर गया और देखा कि सारा वैभव समाप्त हो गया है। पता चला कि आनंद अब बाल के गाँव में एक जमींदार के यहाँ नौकरी करता है। साधु आनंद से मिलने गया। आनंद ने अभाव में भी साधु का स्वागत किया। झोपड़ी में फटी चटाई पर बिठाया। खाने के लिए सूखी रोटी दी। दूसरे दिन जाते समय साधु की आँखों में आँसू थे। साधु कहने लगा है भगवान् ! ये तूने क्या किया? आनंद पुनः हँस पड़ा और बोला महाराज आप क्यों दुःखी हो रहे है? महापुरुषों ने कहा है कि भगवान् इन्सान को जिस हाल में रखे, इन्सान को उसका धन्यवाद करके खुश रहना चाहिए। समय सदा बदलता रहता है और सुनो! यह भी नहीं रहने वाला। साधु मन ही मन सोचने लगा मैं तो केवल भेष से साधु हूँ। सच्चा साधु तो तू ही है, आनंद! कुछ वर्ष बाद साधु फिर यात्रा पर निकला और आनंद से मिला तो देखकर हैरान रह गया कि आनंद तो अब जमींदारों का जमींदार बन गया है। मालूम हुआ कि जिस जमींदार के यहाँ आनंद नौकरी करता था वह सन्तान विहीन था, मरते समय अपनी सारी जायदाद आनंद को दे गया। साधु ने आनंद से कहा अच्छा हुआ, वो जमाना गुजर गया। भगवान् करे अब तू ऐसा ही बना रहे। यह सुनकर आनंद फिर हँस पड़ा और कहने लगा महाराज! अभी भी आपकी नादानी बनी हुई है। साधु ने पूछा क्या यह भी नहीं रहने वाला? आनंद उत्तर दिया हाँ! या तो यह चला जाएगा या फिर इसको अपना मानने वाला ही चला जाएगा। कुछ भी रहने वाला नहीं है और अगर शाश्वत कुछ है तो वह है परमात्मा और उस परमात्मा की वंश आत्मा। आनंद की बात को साधु ने गौर से सुना और चला गया। साधु कई साल बाद फिर लौटता है तो देखाता है कि आनंद का महल तो है किन्तु कबूतर उसमें गुटरगुं कर रहे हैं, और आनंद का देहांत हो गया है। बेढियॉं अपने-अपने घर चली गयीं, बूढ़ी पत्नी कोने में पड़ी है। साधु कहता है अरे इन्सान! तू किस बात का अभिमान करता है? क्यों इतराता है? यहाँ कुछ भी दिक्कने वाला नहीं है, दुःख या सुख कुछ भी सदा नहीं रहता। तू सोचता है पड़ोसी मुसीबत में है और मैं मौज में हूँ। लेकिन सुन, न मौज रहेगी और न ही मुसीबत। सदा तो उसको जानने वाला ही रहेगा। सबे इन्सान वे हैं, जो हर हाल में खुश रहते हैं। मिल गया माल तो उस माल में खुश रहते हैं, और हो गये बेहाल तो उस हाल में खुश रहते हैं। साधु कहने लगा धन्य है आनंद! तेरा सत्संग, और धन्य हैं तुम्हारे सत्सगुरु! मैं तो झूठा साधु हूँ, असली फकीरी तो तेरी जिन्दगी है। अब मैं तेरी तस्वीर देखना चाहता हूँ, कुछ फूल चढ़ाकर दुआ तो मांग लूँ। साधु दूसरे कमरे में जाता है तो देखाता है कि आनंद ने अपनी तस्वीर पर लिखावा रखा है आखिर मैं यह भी नहीं रहेगा।



वीर गाथा

नायक भीम सिंह: ग्रेनेड धमाके में भी नहीं डिगा हौसला, खूंखार आतंकवादी को किया ढेर

नायक भीम सिंह का जन्म हरियाणा के सिरसा जिले में स्थित छिंन गांव में हुआ था। माता रेशमा देवी और पिता देवी लाल के बेटे भीम भारतीय सेना की राजपूताना राइफल्स में भर्ती हुए थे। बाद में उन्हें राष्ट्रीय राइफल्स की 9वीं बटालियन में नियुक्त कर दिया गया। 26 सितंबर, 2022 को सेना को अपने खुफिया सूत्रों से सूचना मिली कि दक्षिण कश्मीर के एक गांव में कुछ आतंकवादी छिपे हुए हैं। उस समय भीम सिंह कॉम्बैट टीम कमांडर थे। सूचना का विश्लेषण करने के बाद

उन्हें आदेश दिया गया कि वे उस गांव में जाएं और वहां घेराबंदी एवं तलाशी अभियान शुरू करें। भीम सिंह ने वहां पहुंचकर सबसे पहले आम नागरिकों को बाहर निकालना शुरू किया। अचानक आतंकवादियों ने उनकी ओर गोलीबारी की। उन्होंने नागरिकों की ओर ग्रेनेड भी फेंके। इससे एक अधिकारी घायल हो गया था। भीम सिंह ने उस आतंकवादी को तुरंत निशाने पर लिया और उसे बुरी तरह घायल कर दिया। इस दौरान उन्होंने घायल अधिकारी को सुरक्षित जगह पर पहुंचाया। भीम सिंह ने एक

और बड़ा जोखिम लिया। वे रेंगते हुए आगे बढ़े। उन्होंने पक्का इरादा कर लिया था कि आतंकवादी को बचकर नहीं जाने देंगे। शाम लगभग सवा सात बजे आतंकवादी ने ग्रेनेड फेंक कर भागने की कोशिश। उसी क्षण भीम सिंह ने गोली चलाई और आतंकवादी वहीं ढेर हो गया। इस तरह उन्होंने कई लोगों की जान बचाई। नायक भीम सिंह ने जिस निडरता, वीरता और पराक्रम के साथ अजस्र कर्तव्य निभाया, वह अत्यंत प्रशंसनीय है। उन्हें 'शौर्य चक्र' से सम्मानित किया गया।



महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kammani Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.). Group Editor - Shreekanth Parashar. Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.Regn No.RNI No. : TNMH / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, डेंडर एवं सजावटी इत्यादि) पर कोई भी कार्यवाही, प्रतिबद्धता या धमलांशि का व्यक्त करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना अधिकारी को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



जैनाचार का लक्ष्य है सर्वज्ञता : डॉ. दिलीप धींग

दक्षिण भारत राष्ट्रमत
dakshinbharat.com

चेन्नई। भारतीय दार्शनिक अनुसंधान परिषद के सहयोग से भोगीलाल लहरचंद प्राच्यविद्या संस्थान, दिल्ली में सर्वज्ञता विषयक राष्ट्रीय संगोष्ठी में 6 दिसंबर, शनिवार को साहित्यकार डॉ. दिलीप धींग ने कहा कि जैन दर्शन में सर्वज्ञता साधना की सर्वोच्च उपलब्धि है। यह जैनाचार का परम लक्ष्य है। भारतीय दर्शनों के परिप्रेक्ष्य में 'जैन परंपरा में सर्वज्ञता' विषय पर आयोजित संगोष्ठी में डॉ. धींग ने आचार्य हरिभद्र के ग्रंथ शास्त्रवार्ता समुच्चय की उपाध्याय यशोविजय कृत टीका

रखाज्ञाद कल्पलता में सर्वज्ञता विषय पर अपना व्याख्यान दिया। उन्होंने कहा कि 1444 ग्रंथों के रचनाकार आठवीं सदी के आचार्य हरिभद्र ने विभिन्न दर्शनों के मानने वालों के बीच सद्भाव की प्रतिष्ठा की। सद्भाव के साथ ही ज्ञान की साधना फलदायी बनती है और कल्याण का मार्ग प्रशस्त होता है। डॉ. धींग ने कहा कि जैन धर्म और दर्शन सर्वज्ञतावादी है। जैन परंपरा में आगम, नियुक्ति, भाष्य आदि अनेक प्राचीन अर्वाचीन ग्रंथ सर्वज्ञता के वर्णन से भरे हैं। जैन दर्शन में वर्णित पाँच ज्ञान में अंतिम केवलज्ञान सर्वज्ञतावाद का आधार है। केवलज्ञानी ही सर्वज्ञ होता है। भगवान सर्वज्ञ हैं, सर्वदर्शी हैं। वे सब जान रहे, देख रहे हैं, ऐसा सोचकर

व्यक्ति पाप से बच सकता है। संगोष्ठी में आत्म-वक्त्र जैन शिक्षण निधि के उपाध्यक्ष जेपी जैन, अशोक जैन, तीर्थंकर महावीर विवि के कुलपति प्रो. वीके जैन, उच्च विद्यती अध्ययन संस्थान मानित विवि के कुलपति प्रो. वांगचुक दोर्जी नेगी, परिषद के सदस्य सचिव प्रो. सचिदानंद मिश्र, जिनवाणी के संपादक डॉ. धर्मचंद जैन, प्राकृतविद्या के संपादक प्रो. वीरसागर जैन, डॉ. सुमत कुमार जैन, डॉ. सुषमा सिंघवी, डॉ. श्रीयांश सिंघई, मोहित जैन, व्योम शाह सहित देशभर से आए विद्वान उपस्थित हुए। संस्थान के निदेशक प्रो. विजय कुमार जैन ने संयोजन एवं डॉ. पत्रिका जैन ने संचालन किया।



मातृ शक्ति को उपेक्षित समझना पाप के समान

दक्षिण भारत राष्ट्रमत
dakshinbharat.com

चेन्नई। यहां के ओसवाल गार्डन में एसएस जैन संघ के तत्वावधान में राष्ट्रसंत कमलमुनिजी ने कहा कि पुरुष प्रधान मानसिकता का दुष्प्रभाव नारी को दूसरा नंबर का दर्जा देना, उपेक्षित करना, अनदेखा करना, इससे बड़ा अधर्म और पाप कुछ नहीं हो सकता है। उन्होंने वीरगंगा सम्मान समारोह को संबोधित करते करते हुए कहा कि बाहरी शारीरिक रचना के आधार पर महिला को पुरुष से श्रम बुद्धि और शक्ति से कम शक्तिशाली मानना देवी शक्ति का अपमान करने के समान है आज पूरे विश्व में महिला ने पुरुष से दो कदम आगे बढ़कर हर क्षेत्र में इतिहास

रचा है। उन्होंने कहा कि कटु सत्य तो यह है कि सभी महापुरुषों के निर्माण में मातृ शक्ति का योगदान ऑक्सीजन से महत्वपूर्ण रहा है। उसके बिना जीने की कल्पना भी नहीं कर सकते हैं। मुनि कमलेश्वर ने बताया कि जिस घर में मातृ शक्ति का अपमान होता है वहां से सुख, समृद्धि, शांति, लक्ष्मी पलायन कर जाती है। जहां उसका सम्मान होता है और घर में देवताओं का निवास होता है। जन्म से लेकर मृत्यु तक अनहोनी घटना का दोष मातृशक्ति को दिया जाता है। संतान नहीं हुई, कोई मर गया, अशुभ हो गया तो समाज सबकी जिम्मेदार नारी को ठहरा दिया जाता है जो सर्वथा अनुचित है।

जैन संत ने कहा कि विधवा महिलाएं सौभाग्यवती से भी ज्यादा मंगलकारी होती हैं। उन्हें विधवा के

नाम से बुलाना संपूर्ण सृष्टि का अपमान करने के समान माना जाता है। जिस माता ने रामकृष्ण महावीर नानक बुद्ध जैसे महापुरुषों के जन्म दिया वह तो उनसे भी ज्यादा मंगलकारी है। महापुरुषों से पहले देव शक्ति उनकी माता को नमन करते हैं।

श्री वीरेंद्र मुनि जी ने कहा कि हमारे महापुरुष और आगम में विधवा शब्द का उल्लेख नहीं है। उनको अशुभ मानना धर्म का अपमान है। इस मौके पर 21 वीरगंगाओं का सम्मान किया गया। संघ के अध्यक्ष गौतम श्रीमाल ने प्रस्तावना रखी। अजीत तातेड, महावीर पीछा, सुशील फुलफगर ने महिला मंडल के द्वारा संगीता छाजेड, शशि बोहरा, आशा पीछा, श्वेता बाफना, मंजुला सुराणा के हाथों वीरगंगा का सम्मान किया गया।

श्रीमद्भागवत कथा एवं नानी बाई का मायरो का आयोजन 18 से

दक्षिण भारत राष्ट्रमत
dakshinbharat.com

चेन्नई। अन्ना नगर के शांति कॉलोनी में स्थित एसआरकेके अग्रवाल सभा भवन में 18 दिसंबर से बृंदावन से कथावाचक प्रियाशरण जी महाराज संगीतमय श्रीमद् भागवत कथा का रसपान कराएंगे। कथा आयोजक समाज सेवी मोहनलाल सर्राफ ने बताया है कि प्रतिवर्ष की भांति इस वर्ष भी श्रीमद् भागवत कथा का आयोजन एसआरकेके अग्रवाल सभा भवन परिसर में किया जा रहा है। कथावाचन प्रियाशरणजी महाराज द्वारा प्रतिदिन शाम 4 से 7:30 बजे तक कथा चलेगी।

कथा के प्रथम दिन कलाश यात्रा का आयोजन श्री श्याम बाबा



मंदिर अन्ना नगर से किया जाएगा। जिसमें बड़ी संख्या में महिलाएं सिर पर कलश लेकर डोल नगाड़ों एवं भक्तिमय माहौल में नाचते गाते कथा स्थल पहुंचेंगी तत्पश्चात भागवत पूजन के उपरांत कथा प्रारंभ होगी। सप्तविंशती कथा में

प्रतिदिन भागवत के अनेक प्रसंगों का विस्तार से वर्णन किया जाएगा। श्री सर्राफ ने बताया कि कथा संपन्न होने के उपरांत अगले दिन 25 दिसंबर से नानी बाई का मायरा कार्यक्रम का भी आयोजन किया जा रहा है जिसमें व्यास पीठ पर शिवा किशोरीजी विराजमान होकर कथा श्रवण कराएंगी। इन दोनों कार्यक्रमों के समापन के उपरांत शनिवार 27 दिसंबर को पूर्णाहुति एवं भंडारे का आयोजन किया जाएगा। श्रीमद् भागवत कथा एवं नानी बाई के मायरा के आयोजन को लेकर मोहनलाल सर्राफ कथा के अन्य सहयोगियों दिनेश कुमार, नवीन कुमार अग्रवाल, राम अवतार अग्रवाल, विजय गोयल, रोहित गोयल, रतनलाल भालोटिया, धनश्याम दास बंसल, सुमित कुमार सर्राफ को साथ संयोजी में लगे हुए हैं।

दिव्यांगों के लिए आदिनाथ नेमीनाथ तीर्थ यात्रा का आयोजन 13 से

दक्षिण भारत राष्ट्रमत
dakshinbharat.com

चेन्नई। यहां श्री आदिनाथजी-नेमीनाथजी तीर्थ यात्रा संघ का आयोजन श्री पारस पुष्प चैरिटेबल ट्रस्ट के तत्वावधान में 13 से 19 दिसंबर तक किया जा रहा है। यह यात्रा 108 दिव्यांग जैन श्रवकों के साथ आगामी शनिवार को चेन्नई से ट्रेन द्वारा प्रस्थान करेगी। यात्रा के उपलक्ष्य में 5 दिसंबर को केसरवाड़ी में एक सभा आयोजित की गई। जिसमें सभी यात्रियों को

किट वितरित की गई तथा यात्रा से संबंधित विस्तृत जानकारी प्रदान की गई। ट्रस्ट के रणजीत मेहता ने बताया कि इस यात्रा में चेन्नई से 78 यात्री एवं कार्यकर्ता ट्रेन द्वारा रवाना होंगे, जबकि मुंबई, सूरत और अहमदाबाद से 63 यात्री यात्रा में शामिल होंगे। सभी यात्री गिरनार महातीर्थ एवं शत्रुंजय महातीर्थ के दर्शन और पूजा-अर्चना के पश्चात 19 दिसंबर को ट्रेन द्वारा पुनः चेन्नई लौटेंगे। इस आयोजन की तैयारियों में ट्रस्ट के महेंद्र चुबर, किशोर पी. जैन तथा सभी कार्यकर्ता सक्रिय रूप से जुटे हुए।

पूर्णमा के मौके पर बसवनगुड़ी में गुरुदेव की भक्ति का कार्यक्रम

दक्षिण भारत राष्ट्रमत
dakshinbharat.com

बेंगलूरु। यहां श्री जिन कुशल सूरि जैन दादावाड़ी ट्रस्ट बसवनगुड़ी के तत्वावधान में श्री जिनदत्त कुशल सूरि जैन सेवा एवं संगीत मंडल बसवनगुड़ी द्वारा पूर्णिमा के उपलक्ष्य में गुरुदेव की भक्ति बसवनगुड़ी दादावाड़ी में रखी गई। अध्यक्ष अरविन्द कोठारी ने गुरुदेव के बारे में बताया। इमंडल के मंत्री ललित डाकलिया ने कहा कि हर पूर्णिमा को दादा गुरुदेव की भक्ति दादावाड़ी में आयोजित की जाती है और गुरुदेव के पुण्य स्मरणों को याद करके भक्ति गीतों और इकतीसा के माध्यम से श्रद्धा सुमन अर्पित किए जाते हैं। गुरुदेव के आध्यात्मिक और साधना बल से



उनके जीवनकाल और उनके स्वार्णोहण के पश्चात भी अनेक चमत्कार घटित होते रहते हैं जिन्हें भक्तगण प्रत्यक्ष महसूस भी करते हैं। इस अवसर पर गायक सुरेश कोठारी सहित मंडल के अनेक सदस्य व भक्तगण उपस्थित थे।

हर चिंता का हरण करने वाले चिंतामणि प्रभु पारसनाथ : डॉ. वरुण मुनि

दक्षिण भारत राष्ट्रमत
dakshinbharat.com

बेंगलूरु/हुमंचा। डॉ. वरुण मुनि जी म.सा. ने शुक्रवार को अपने संबोधन में कहा कि हर चिंता को हरने वाला, हर मनोकामना को पूर्ण करने वाला नाम है-भगवान चिंतामणि पार्श्वनाथजी का नाम। जैन परंपरा के 24 तीर्थंकरों में 23वें तीर्थंकर प्रभु पार्श्वनाथ का अपना एक विशिष्ट और अत्यंत महत्वपूर्ण स्थान है। समस्त विश्व में जैन इतिहास के अनुसार सर्वाधिक मंदिर, सर्वाधिक प्रतिमाएँ, सर्वाधिक स्तूप एवं सर्वाधिक मंत्र-रचनाएँ यदि किसी तीर्थंकर के लिए हुई हैं, तो वे हैं-चिंतामणि प्रभु पार्श्वनाथ। इममुनिश्री अपनी विहार यात्रा करते हुए विश्वविख्यात हुमंचा पंचायती तीर्थ पहुंचे। जो श्रद्धा, भक्ति और आस्था का अद्वितीय केंद्र है। इस अवसर पर भट्टारक श्री देवेन्द्र कीर्ति जी म. द्वारा राष्ट्रीय संत उपप्रवर्तक पंकज मुनिजी, डॉ. वरुण मुनिजी एवं मुनिरत्न श्री रूपेश मुनिजी का विशिष्ट रूप से स्वागत एवं अभिमान किया गया। इममुनिश्री ने कहा कि भगवान पार्श्वनाथ के नाम के साथ विशेषण चिंतामणि जोड़ा गया है। चिंतामणि एक दिव्य रत्न माना गया है, जिसके प्रभाव से हर



मनोकामना पूर्ण होती है और हर चिंता का नाश होता है। इसी प्रकार प्रभु पारस का पावन नाम साक्षात् चिंतामणि रत्न के समान है।

जो भी भक्ति-भाव से उनके नाम का जाप, स्मरण और साधना करता है, देवी पंचायती और शासन अधिष्ठाटक देव-देवियों उसकी सभी चिंताओं का विनाश कर मनोकामनाओं को पूर्ण करते हैं। हुमंचा पंचायती तीर्थ में भगवान पारसनाथ, देवी पंचायती और शासन अधिष्ठाटक धर्मेन्द्र देव का पावन जिनालय स्थित है। यहाँ दूर-दूर से श्रद्धालु अपनी मनोकामनाएँ लेकर आते हैं और विश्वासपूर्वक कहते हैं कि यहाँ आने से दुख दूर होते हैं और इच्छाएँ पूर्ण होती हैं। इस तीर्थ का संपूर्ण संचालन भट्टारक श्री देवेन्द्र कीर्तिजी के दिशा-निर्देशन में अत्यंत सुंदर व अनुशासित ढंग से हो रहा है।

नए विचारों, सकारात्मक ऊर्जा से हो नए वर्ष का स्वागत

दक्षिण भारत राष्ट्रमत
dakshinbharat.com

बेंगलूरु। यहां आऊया महिला मंडल की दिसंबर माह की मासिक संगोष्ठी उपाध्यक्ष वसंता रायसोनी के नेतृत्व में निर्मला श्रमंत चंडालिया के निवास कॉक्स टाउन में शनिवार दोपहर में हुई। पीले रंग की साड़ी के आकर्षक ड्रेस कोड में पहुंची सभी सदस्यों ने नए उत्साह के साथ 2026 का स्वागत कैसे करें इस विषय पर सहभागिता की।

उपाध्यक्ष वसंता रायसोनी ने सभी का स्वागत किया। बिन्दु रायसोनी ने कार्यक्रम का संचालन किया। कार्यक्रम में संतोष रायसोनी ने आध्यात्मिक विषय प्रस्तुत करते हुए कहा कि मनुष्य जन्म अत्यंत दुर्लभ है और यह हमारे अछे कुल, अछे धर्म तथा कर्म उदय के प्रभाव से प्राप्त होता है। हमें जीवन को आध्यात्मिक दिशा में अग्रसर करना चाहिए। कितनी ही खाइयाँ पार कर मनुष्य गति मिली है, इसलिए इसका श्रेष्ठ उपयोग करना

अनिवार्य है। आने वाले नए वर्ष की तैयारी अच्छे संकल्पों से होनी चाहिए। शीतल चोपड़ा ने मैनिफेस्टेशन विषय को सरल और प्रभावी शब्दों में समझाया।

उन्होंने कहा कि इसका वास्तविक अर्थ है किसी विचार, भावना या विश्वास को वास्तविकता में बदलना। व्यक्ति जब अपने विचारों, भावनाओं और सकारात्मक कर्मों को एक दिशा देता है, तो मनचाही स्थिति को वास्तविक रूप में पाया जा सकता है। आराधना चण्डालिया ने ज्ञानवर्धक प्रतियोगिता करावाई। विजेताओं को पुरस्कृत किया गया।

अध्यक्ष कांता रायसोनी, मंत्री पिंकी इसरानी ने शुभकामनाएँ दीं। संगोष्ठी का शुभारंभ नवकार मंत्र से हुआ। अंत में निर्मला चण्डालिया ने सभी उपस्थित सदस्यों का आभार व्यक्त किया। बैठक नए विचारों, सकारात्मक ऊर्जा और वर्ष 2026 के स्वागत की सुंदर तैयारियों के साथ सफलतापूर्वक सम्पन्न हुई।



आदर्श स्कूल ने किया प्रतिभाओं का सम्मान

दक्षिण भारत राष्ट्रमत
dakshinbharat.com

बेंगलूरु। आदर्श विद्या संघ द्वारा संचालित मनवरथपेट स्थित आदर्श स्कूल में विद्यार्थियों की उत्कृष्ट उपलब्धियों को सम्मानित करने हेतु पुरस्कार समारोह का आयोजन किया गया। समारोह का शुभारंभ राष्ट्रगान के सामूहिक गायन से हुआ, जिसके पश्चात विद्यालय की प्रधानाचार्या डॉ. प्रज्ञा यादव ने

संघ के मुख्य अतिथि अशोक भंसाली का स्वागत किया। कार्यक्रम में वर्षभर आयोजित विभिन्न प्रतियोगिताओं, निबंध लेखन, संभाषण, रंगोली, चित्रकला तथा सामान्य ज्ञान क्विज के विजेताओं को सम्मानित किया गया।

इसके अतिरिक्त, विद्यालय ने सर्वश्रेष्ठ विद्यार्थी पुरस्कार और नियमित उपस्थिति पुरस्कार भी प्रदान किए। मुख्य अतिथि अशोक भंसाली ने विद्यार्थियों को प्रेरित करते हुए कहा कि निरंतर प्रयास

और आत्मअनुशासन सफलता की कुंजी हैं। प्रधानाचार्या डॉ. प्रज्ञा यादव ने कहा कि ऐसे आयोजन विद्यार्थियों में प्रतिस्पर्धात्मक भावना का विकास करते हैं और उन्हें उत्कृष्टता की ओर अग्रसर करते हैं। कार्यक्रम में अध्यापकगण, अभिभावक एवं विद्यार्थी बड़ी संख्या में उपस्थित रहे। विद्यालय परिसर उत्साह और गौरव की भावना से ओतप्रोत दिखाई दिया। यह जानकारी हाई स्कूल के हिंदी अध्यापक नित्यानंद शर्मा ने दी।



डीपीएच हाई स्कूल को 'होलीस्टिक एज्यूकेशन' श्रेणी में राष्ट्रीय पुरस्कार

दक्षिण भारत राष्ट्रमत
dakshinbharat.com

बेंगलूरु। विक्टोरिया रोड स्थित श्री हिन्दी शिक्षण संघ द्वारा संचालित डीपीएच हाईस्कूल को एज्यूकेशन टुडे द्वारा आयोजित इंडिया स्कूल मेरिट अवार्ड्स-2025 में 'आईसीएसई पैरामीटर-वाइज होलीस्टिक एज्यूकेशन' अवॉर्ड से सम्मानित किया गया। यह समारोह एक पंचतारा होटल में शुक्रवार को आयोजित किया गया, जिसमें देशभर के प्रमुख विद्यालयों ने भाग लिया। इज्जत वर्ष 2167 से

अधिक स्कूलों का मूल्यांकन किया गया, जिनमें से डीपीएच हाई स्कूल को भारत के शीर्ष 400 विद्यालयों में स्थान प्राप्त हुआ। विद्यालयों का आकलन 15 प्रमुख मानकों जैसे अकादमिक प्रविष्टि, शिक्षक विकास, खेल एवं सह-शैक्षणिक गतिविधियाँ, अवसरचना, मूल्य शिक्षा एवं विद्यार्थी समग्र विकास के आधार पर किया गया। अंतिम रैंकिंग जूरी मूल्यांकन, 1.31 लाख अभिभावकों के वोट और एज्यूकेशन टुडे टीम के विस्तृत विश्लेषण पर आधारित थी। यह पुरस्कार विद्यालय के सचिव

शांतिलाल चोपड़ा और प्रधानाचार्या रेणुका महेश ने एक समारोह में ग्रहण किया। इज्जत मौके पर विद्यालय के सचिव शांतिलाल चोपड़ा ने कहा कि होलीस्टिक एज्यूकेशन के इस राष्ट्रीय सम्मान ने हमारे उस मिशन को और सुदृढ़ किया है, जिसके तहत हम बच्चों के मन, शरीर और चरित्र तीनों का विकास करने पर जोर देते हैं। हमारे शिक्षक, विद्यार्थी, अभिभावक और शुभचिंतक इस उपलब्धि की असली शक्ति रहे हैं। हम भविष्य में भी आत्मविश्वास, करुणाशील और योग्य विद्यार्थियों के निर्माण के लिए निरंतर प्रयासरत रहेंगे।



धर्म की साधना करते हुए जीवन जीएं : साध्वी भव्यगुणा

होसुर/बेंगलूरु/दक्षिण भारत। यहां साध्वीश्री भव्यगुणाजी ने शुक्रवार को अपने प्रवचन में मानव जीवन को चार रूप से समझाया। उन्होंने कहा कि मानव जीवन बालू की रेत, पत्थर, वृक्ष व जवाहरात के समान है। हम इनमें से किस तरह के रूप का जीवन जी रहे हैं इस पर चिंतन मनन करना होगा। बालू की रेत का रूप मनुष्य का सबसे निकृष्ट स्तर है। ऐसा जीव अधर्मी होता है

और दूसरों को कष्टदायी होता है। ऐसा जीवन जीने वाले को सुख नहीं मिल सकता। इसी तरह पत्थर समान जीवन जीने वाला जैसी संगत मिलती वैसा बन जाता है। वृक्ष के समान जीवन उपयोगी होता है। ऐसा जीवन जीने वाला परोपकारी व दूसरों का भला चाहने वाला होता है। जवाहरात जैसा जीवन जीना होता है वह हमेशा दुनिया में चमकते रहते हैं और

दुनिया उनका अनुसरण करने के लिए आतुर रहती है। ऐसे लोगों का जीवन आदर्श व अनुकरणीय होता है। धर्म की साधना करते हुए ऐसा जीवन जीए कि दुनिया से विदा होने के बाद भी लोग याद करें। इज्जत शीतलपुणजी ने कहा कि मनुष्य की आत्मा ही परमात्मा है। भविष्य स्वर्ग जैसा बनाना चाहते हैं उसके लिए वर्तमान को भी स्वर्ग जैसा बनाना होगा।